

IL-PJAN TAL-LEZZJONI


Kap 4: Jitwieled għalina

Lezzjoni 4.1: Il-Milied Festa Tassew

L-Għanijiet:

L-istudenti:

1. Jaħsbu dwar x'igib dan iż-żmien tas-sena.
2. Jiftakru dwar it-tifsira tal-veru Milied.



Ir-rizorsi għal-lezzjoni:

- Stampi kkuluriti dwar il-Milied
(stilla, presepju, Bambin, sigra tal-Milied, il-girlanda
il-gulbiena, il-kartolini, ir-rigali, familja tiċċelebra l-ikla tal-Milied)
- Slogans ta' xewqat
 - Nawguralek Milied hieni!
 - L-isbaħ xewqat għall-Milied u s-sena il-Ġdida!
 - Il-Milied it-tajjeb!
 - J'alla jkollok Milied hieni u qaddis!
- vidjow: Innu tal-Milied
<http://www.youtube.com/watch?v=YG5RA6CVBug>
- Powerpoint: Il-veru Milied



Naqsmu flimkien - L-introduzzjoni u d-diskussjoni tal-bidu

- Introduci s-slogans. U staqsi fiex ifakkruna u x'qed jgħidulna.



- Uri l-istampi li juru x'igib dan iż-żmien tas-sena. Issir diskussjoni fuqhom u jwiegħbu l-mistoqsijiet dwar x'qed jaraw. Iffokka fuq l-istampa tal-familja tiċċelebra l-ikla tal-Milied. Spjega l-għaqda u l-imħabba li tkun teżisti bejn il-membri tal-familja jew komunità.

Nisingħu flimkien (Il-Pjan tal-Lezzjoni)



- Staqsi lill-istudenti x'igib miegħu l-Milied. Meta jagħtu l-ideat għidilhom li għal xi wħud il-Milied Malti hu nieqes minn ingredjenti li hemm f'artijiet oħra. Hawn min jistħajlu Milied bil-borra fuq is-sigar, bil-familji mdawra man-nar tal-**fireplace** u bi ħwienet li fihom issib kulma trid għar-rigali tal-Milied. Għidilhom li t-televiżjoni u r-revisti jqegħdulna ambjenti mlewna tal-Milied.
- Iffoka fuq t-tifsira vera tal-Milied. Uri l-ppt *Il-Veru Milied*.
- Uri l-mod kif Marija, omm Ġesù, u Ġużeppi kellhom lil Ġesù u minn xiex għaddew sakemm wasslu lil Ġesù fid-dinja. Kemm għandna inkunu grati lejhom.
- Tkellem mal-istudenti dwar l-imħabba li nissel għol-qlub ta' dawk li marru jarawh.

- Spjega li:

Il-veru Milied hu kull darba li titbissem u tnewwel idek lill-oħrajn; kull darba li tibqa' sieket ħalli tisma' lill-oħrajn, kull darba li tiddefendi lid-dgħajjef kontra min hu b' saħħtu, kull darba li tintebaħ bil-limiti u bid-djufija tiegħek. Il-Milied hu kull meta tħalli lill-Mulej iħobb permezz tiegħek.

- Iftaħ il-Ktieb tal-Attivitajiet 4.1. Spjega t-test mogħti u wara, fuq bażi ta' klassi, aħdem Attività A. Tista' tkompli b'Attività B ħalli jkun hemm ċertezza li kulħadd ħa r-risposta t-tajba.

Risposti: Attività A: ferħ- sabiħ- twelid - Ġużeppi - Marija-Betlem - mħabba - għaqda- paċi - Ġesù - presepju.

Attività B: Ġesù Bambin tweled gewwa għar biex jifdina.

San Ġużepp wassal lil Marija sa Betlem.

Il-Madonna dejjem qalet iva għas-sejħa tal-Mulej.

Il-presepju narmawh biex ikollna lil Ġesù fil-maxtura.

Jekk tixtieq uża wkoll l-Karta ta' Taħriġ Addizzjonali li hija puzzle.

- Spicċa bis-song: Lejl tal-Milied.

Nikbru flimkien (Il-punti saljenti tal-lezzjoni)

1. Illum saret drawwa li nagħtu rigali lil xulxin fil-Milied. Din bdiet minn meta l-Magi taw ir-rigali lil Ġesù.
2. Dawn huma affarijiet sbieħ iżda importanti li ma nħalluhomx ibegħduna mill-Ispirtu veru tal-Milied.



Nagħzlu flimkien (L-attitudni)

Ejja nħossu fina x-xewqa li ngħixu sew għaliex Ġesù twieled biex aħna nsiru aħjar u aktar bilgħaqal.



Niċcelebraw flimkien xi kant /drama/ DVD ecc

Ara vidjow.Titkanta: Il-Lejl Tal-Milied

<http://www.youtube.com/watch?v=YG5RA6CVBug>



Nitolbu

O Ġesù li twelidt għalina,

B' Milied veru Int hennina!

Grazzi. Ammen.

Ħsieb:



Mulej, għinni biex dan il-Milied li ġej ikun għalija Milied

Nisrani li nħejji ruħi għalih bi qrara aħjar mis-soltu, infittex

lil Ġesù fl-oħrajn, inċedi u nagħti aktar milli nirċievi.